

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 01-06-2025

MIDDAY: 1.20 TO 1.30

Day : SUNDAY

National News

આકાશવાણી સમાચાર પ્રવેશ અડિએચા વાંચે છે.

\*\*\*\*\*

- 1) કેન્દ્રીય ગૃહમંત્રી અમિત શાહે દેશના મોટા રાજ્યોમાં NFSU કોલેજ સ્થાપવાની જાહેરાત કરી.
- 2) નાગાલેન્ડમાં રાષ્ટ્રવાદી કોંગ્રેસ પાર્ટીના તમામ સાત ધારાસભ્યો સત્તાધારી નેશનલિસ્ટ ડેમોક્રેટિક પ્રોગ્રેસિવ પાર્ટીમાં જોડાયા.
- 3) ભારત-મંગોલિયા સંયુક્ત લશ્કરી ક્વાયત-નોમેડિક એલિફન્ટનો ઉલાનબાતર ખાતે આરંભ.
- 4) કોમર્શિયલ LPG ગેસ સિલિન્ડર 24 રૂપિયા સસ્તો થયો, આજથી નવા ભાવ અમલમાં.
- 5) અમદાવાદના નરેન્દ્ર મોદી સ્ટેડિયમ ખાતે આજે મુંબઈ ઇન્ડિયન્સ અને પંજાબ કિંગ્સ વચ્ચે ક્વોલિફાયર- ટુનો મૂકાબલો.

.....  
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

## **HM AMIT SHAH – WB**

કેન્દ્રીય ગૃહમંત્રી અમિત શાહે જણાવ્યું કે દેશના દરેક મોટા રાજ્યમાં NFSUની કોલેજ બનાવાશે. આજે કોલકાતામાં કેન્દ્રીય ન્યાયસહાયક વિજ્ઞાન પ્રયોગશાળાના નવા ભવનનું ઉદ્ઘાટન કરતાં શ્રી શાહે આ મુજબ જણાવ્યું.

**બાઈટ: AMIT-SHAH-FORENSIC-LAB**

આ પ્રસંગે શ્રી શાહે કહ્યું કે આ નવી CFSL પ્રયોગશાળા પૂર્વ અને ઉત્તર-પૂર્વ ભારતમાં જટિલ કેસમાં સર્વાંગી અભિગમને ટેકો આપશે.

**બાઈટ: AMIT-SHAH-CSFL**

તેમણે ઉમેર્યું કે ગુના રોકનારે ગુનેગારો કરતાં બે ડગલાં આગળ રહેવું પડશે. શ્રી શાહ ગઈકાલે રાત્રે પશ્ચિમ બંગાળની બે દિવસની મુલાકાતે કોલકાતા પહોંચ્યા હતા.

## DAY ALL PARTY DELEGATION

ઓપરેશન સિંદૂર હેઠળ ભારતના સતત પ્રયાસના ભાગરૂપે અને આતંકવાદ સામે ભારતના દૃઢ વલણને દર્શાવવા, સાંસદોના સાત સર્વપક્ષીય પ્રતિનિધિમંડળો વિવિધ દેશોમાં છે. શશી થરૂરના નેતૃત્વ હેઠળનું પ્રતિનિધિમંડળ આજે બ્રાઝિલની સત્તાવાર મુલાકાત માટે બ્રાઝિલિયા પહોંચ્યું.

હવાઈ મથક પર ચાર્જ ડી'અફેર્સ, સંદીપ કુમાર કુજુરે પ્રતિનિધિમંડળનું સ્વાગત કર્યું. શ્રી થરૂરે કહ્યું, તેઓ બ્રાઝિલમાં મજબૂત રચનાત્મક ચર્ચાઓ કરવા માટે આતુર છે. મુલાકાત દરમિયાન, પ્રતિનિધિમંડળ બ્રાઝિલના વરિષ્ઠ નેતાઓ અને સંસદસભ્યો સાથે વાતચીત કરશે.

શિવસેના સાંસદ શ્રીકાંત શિંદેના નેતૃત્વમાં સર્વપક્ષીય પ્રતિનિધિમંડળ લાઇબેરિયામાં છે. માધ્યમો સાથે વાત કરતા શ્રી શિંદેએ જણાવ્યું કે, ભારત અને લાઇબેરિયા વચ્ચે સારા દ્વિપક્ષીય સંબંધ છે અને એવો વિશ્વાસ વ્યક્ત કર્યો હતો કે, લાઇબેરિયા આતંકવાદ સામે શૂન્ય સહિષ્ણુતાના ભારતના સંદેશની પ્રશંસા કરશે. JDU સાંસદ સંજય કુમાર ઝાના નેતૃત્વવાળું પ્રતિનિધિમંડળ આજે મલેશિયાના કુઆલાલંપુર પહોંચ્યું. આ પ્રતિનિધિમંડળ મલેશિયાના મંત્રીઓ, સંસદસભ્યો, શિક્ષણવિદો, મીડિયા અને ભારતીય સમુદાય સાથે મુલાકાત કરશે.

## **NAGALAND POLITICAL DEVELOPMENT**

નાગાલેન્ડમાં એક મોટા રાજકીય ઘટનાક્રમમાં, રાષ્ટ્રવાદી કોંગ્રેસ પાર્ટી (NCP) ના તમામ સાત ધારાસભ્ય શાસક રાષ્ટ્રવાદી ડેમોક્રેટિક પ્રોગ્રેસિવ પાર્ટી (NDPP) માં જોડાયા છે, જેનાથી 60 સભ્યોની રાજ્ય વિધાનસભામાં NDPP ની સંખ્યા 32 થઈ ગઈ છે. સ્પીકર શેરિંગેન લોંગકુમારે જણાવ્યું હતું કે સાત ધારાસભ્યોએ પોતાને રજૂ કર્યા અને NDPP માં જોડાવવાના નિર્ણયની જાણ કરતા ઔપચારિક પત્રો સુપરત કર્યા. સ્પીકરે નોંધ્યું કે, આ જોડાણ તમામ બંધારણીય અને પ્રક્રિયાગત આવશ્યકતાઓને પૂર્ણ કરે છે.

## GPS ANKLETS

પંજાબ પોલીસ જામીન પર મુક્ત થયેલા મોટા ડ્રગ તસ્કરોની પ્રવૃત્તિઓ પર નજર રાખવા અને તેમની દેખરેખ રાખવા GPS પાયલનો ઉપયોગ કરવાની શક્યતા ચકાસી રહી છે. રાજ્ય પોલીસ વડા ગૌરવ યાદવે જણાવ્યું હતું કે ગામના વડીલો અને ગ્રામ પંચાયતોને વિશ્વાસમાં લઈને તેમની પ્રવૃત્તિઓ પર નજર રાખવા એક સિસ્ટમ બનાવવામાં આવી છે, તે જ સમયે GPS પાયલ પણ વિચારણા હેઠળ છે. તેમણે કહ્યું કે પોલીસ કાનૂની દૃષ્ટિકોણથી GPS દરખાસ્તની તપાસ કરી રહી છે અને તે મુજબ નિર્ણય લેશે.

ચંદીગઢમાં એક પત્રકાર પરિષદને સંબોધતા શ્રી યાદવે ખુલાસો કર્યો કે રાજ્યમાં શરૂ કરાયેલા 'યુદ્ધ નશ્યાંન વિરુદ્ધ' અભિયાન હેઠળ, એક માર્ચ, 2025થી આઠ હજાર 344 પ્રથમ ગુના નોંધવામાં આવ્યા છે અને 14 હજાર 700 થી વધુ ડ્રગ તસ્કરોની ધરપકડ કરવામાં આવી છે. મોટી માત્રામાં માદક દ્રવ્યોનો જથ્થો પણ જપ્ત કરાયો છે.

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છે. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/ગુજરાતી](http://newsonair.gov.in/સ્લેશ/ગુજરાતી) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

## INDIA MONGOLIA EXERCISE

ભારત-મંગોલિયા સંયુક્ત લશ્કરી કવાયત - નોમેડિક એલિફન્ટની 17મી આવૃત્તિ મંગોલિયાના ઉલાનબાતર ખાતેના સ્પેશિયલ ફોર્સિસ તાલીમ કેન્દ્ર ખાતે ચાલી રહી છે. 31 મે થી 13 જૂન સુધીની કવાયતમાં ભારત અને મંગોલિયા વચ્ચે વધતા સંરક્ષણ સહયોગને પ્રતિબિંબિત કરે છે. આ કવાયતના ઉદ્ઘાટન સમારોહમાં મોંગોલિયામાં ભારતના રાજદૂત અતુલ મલ્હારી ગોત્સુવે અને મોંગોલિયન તરફથી મેજર જનરલ લખગવાસુરેન ગાન્સેલેમ સહિત મુખ્ય મહાનુભાવો ઉપસ્થિત રહ્યા હતા.

## **LPG GAS CYLINDER**

કોમર્શિયલ LPG ગેસ સિલિન્ડર 24 રૂપિયા સસ્તો થયો છે. સરકારી ઓઇલ માર્કેટિંગ કંપનીઓએ LPG ગેસ સિલિન્ડરના નવા ભાવ જાહેર કર્યા છે. કંપનીઓએ 19 કિલોગ્રામના કોમર્શિયલ LPG ગેસ સિલિન્ડરના ભાવમાં 24 રૂપિયાનો ઘટાડો કર્યો છે, જ્યારે ઘરેલુ LPG ગેસ સિલિન્ડરના ભાવમાં કોઈ ફેરફાર નથી કરાયો.

## IPL

IPLમાં અમદાવાદના નરેન્દ્ર મોદી સ્ટેડિયમ ખાતે આજે મુંબઈ ઈન્ડિયન્સ અને પંજાબ કિંગ્સ વચ્ચે બીજી ક્વોલીફાયર મેચ રમાશે. આ મેચ ભારતીય સમય મુજબ સાંજે 7:30 વાગ્યે શરૂ થશે. મેચમાં વિજેતા ટીમ મંગળવારે આ જ મેદાન પર IPL ફાઇનલમાં રોયલ ચેલેન્જર્સ બેંગ્લોર સામે ટકરાશે.

મુંબઈ ઈન્ડિયન્સે અત્યાર સુધી પાંચ વખત ખિતાબ જીત્યા છે. બીજી તરફ, પંજાબ પહેલું ટાઇટલ જીતવા ફાઇનલ સુધી પહોંચવાના લક્ષ્ય સાથે સ્પર્ધામાં ઉતરશે. છેલ્લી મેચમાં, પંજાબ કિંગ્સ, રોયલ ચેલેન્જર્સ બેંગ્લોર સામે છ વિકેટથી હાર્યું હતું. મુંબઈ ઈન્ડિયન્સે ગુજરાત ટાઇટન્સને 20 રને હરાવીને આ તબક્કામાં પ્રવેશ કર્યો છે.

## DEAF CRICKET

ભારતીય બધિર ક્રિકેટ ટીમે ત્રિનિદાદ અને ટોબેગો સામેની ઐતિહાસિક 5-મેચની આંતરરાષ્ટ્રીય બધિર ક્રિકેટ શ્રેણી 2025માં જીત મેળવી છે. ભારતીય ટીમે તમામ પાંસાઓમાં શ્રેષ્ઠ પ્રદર્શન કરીને શ્રેણી 3-0 થી જીતી લીધી હતી. ટીમે બીજી વન-ડે મેચમાં પણ 132 રનની શાનદાર જીત નોંધાવી હતી. ઓલરાઉન્ડર પ્રદીપને તેની વિસ્ફોટક 84 રનની ઇનિંગ અને ચાર વિકેટ ઝડપવા માટે 'પ્લેયર ઓફ ધ મેચ' એવોર્ડ મળ્યો હતો.

## ARMY-TECH TRIALS

ભારતીય સેના પોખરણ ફિલ્ડ ફાયરિંગ રેન્જ, બબીના ફિલ્ડ ફાયરિંગ રેન્જ અને જોશીમઠ સહિત દેશભરના મુખ્ય સ્થળોએ નવી પેઢીની સંરક્ષણ તકનીકોનો પ્રયોગ કરી રહી છે. સંરક્ષણ મંત્રાલયે એક નિવેદનમાં જણાવ્યું હતું કે આ ફિલ્ડ ટ્રાયલ્સ યુધ્ધની પરિસ્થિતિઓમાં હાથ ધરવામાં આવી રહી છે, જેમાં અત્યાધુનિક સંરક્ષણ પ્રણાલીઓના પ્રદર્શનનું મૂલ્યાંકન કરવા ઇલેક્ટ્રોનિક યુદ્ધ સિમ્યુલેશનને એકીકૃત કરાય છે.

આગ્રા અને ગોપાલપુરમાં હવાઈ સંરક્ષણ ઉપકરણોનું પ્રદર્શન પણ થશે. આ પ્રદર્શનોમાં આત્મનિર્ભર ભારત પહેલ હેઠળ વિકસિત અદ્યતન તકનીકોની વિશાળ શ્રેણી દર્શાવવામાં આવી છે. મૂલ્યાંકન હેઠળના મુખ્ય મંચમાં માનવરહિત હવાઈ પ્રણાલીઓ, યુએવી દ્વારા લોન્ચ કરાયેલ ચોકસાઈ-માર્ગદર્શિત યુદ્ધસામગ્રી, લોઈટરિંગ યુદ્ધસામગ્રી, નિમ્ન-સ્તરના હળવા વજનના રડાર, ઇલેક્ટ્રોનિક વોરફેર પ્લેટફોર્મ અને વિશિષ્ટ વર્ટિકલ-લોન્ચ ડ્રોનનો સમાવેશ થાય છે.

આ અંગે સંરક્ષણ નિષ્ણાત રવિ ચોપરાએ વધુ માહિતી આપી હતી....

**(BYTE: RAVI CHOPRA\_AIR DEFENCE)**

## **MISS WORLD**

ગઈકાલે રાત્રે હૈદરાબાદમાં યોજાયેલી મિસ વર્લ્ડ સ્પર્ધાની 72મી આવૃત્તિમાં મિસ થાઇલેન્ડ, ઓપલ સુચતા યુઆંગશ્રીને મિસ વર્લ્ડ 2025નો તાજ પહેરાવવામાં આવ્યો. ઇથોપિયાના હાસેટ ડેરેજે એડમાસુ પ્રથમ રનર અપ રહ્યા હતા અને પોલેન્ડના માજા ક્લાજ્ડાને બીજા રનર અપ જાહેર કરાયા.

સાંભળીયે એક અહેવાલ.....

**(VOICE CAST- MEGHNA)**